

REGOLAMENT TAL-KUMMISSJONI (KE) Nru 629/2008

tat-2 ta' Lulju 2008

li jemenda r-Regolament (KE) Nru 1881/2006 li jiffissa l-livelli massimi ta' ċerti kontaminanti fl-oġġetti ta' l-ikel

(Test b'relevanza ghaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jistabbilixxi proċeduri tal-Komunità għall-kontaminanti fl-ikel⁽¹⁾, u b'mod partikulari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006⁽²⁾ jiffissa l-livelli massimi ta' ċerti kontaminanti fl-ikel, fosthom livelli massimi għall-metalli, ċomb, kadmju u merkurju.
- (2) Huwa essenzjali, sabiex tkun protetta s-saħħa pubblika, li l-kontaminanti jinżammu fl-livelli li ma johlqux inkwiet għas-saħħa. Il-livelli massimi għaċ-ċomb, il-kadmju u l-merkurju għandhom ikunu sikuri u baxxi kemm jista' jkun raġonevolment possibbli bbażati fuq prattiċi tajbin fil-manifattura u fl-agrikoltura/sajd.
- (3) Fuq il-bażi ta' informazzjoni ġdida, prattiċi tajbin fl-agrikoltura u s-sajd ma jippermettux li jinżammu livelli ta' ċomb, kadmju u merkurju f'ċerti speċi akwatiċi u fungi daqstant baxxi kif mitlub fl-Anness tar-Regolament (KE) Nru 1881/2006. Huwa għalhekk meħtieġ li jkunu rivuduti l-livelli massimi ffissati għal dawn il-kontaminanti filwaqt li jinżamm livell għoli ta' protezzjoni tas-saħħa tal-konsumatur.
- (4) Livelli għolja ta' ċomb, kadmju u merkurju nstabu f'ċerti supplimenti ta' l-ikel kif deskritti fl-Artikolu 2 tad-Direttiva 2002/46/KE tal-Parlament Ewropew u tal-Kunsill ta' l-10 ta' Ġunju 2002⁽³⁾ dwar l-approssimazzjoni tal-ligi-

jiet ta' l-Istati Membri dwar is-supplimenti ta' l-ikel u li kienu notifikati permezz tas-Sistema ta' Allarm Rapidu għall-Ikel u l-Għalf (Rapid Alert System for Food and Feed, RASFF). Gie ppruvat li dawn is-supplimenti ta' l-ikel jistgħu jikkontribwixxu b'mod sinifikattiv biex il-bniedem ikun espost għaċ-ċomb, il-kadmju u l-merkurju. Sabiex tkun protetta s-saħħa pubblika, huwa għalhekk xieraq li jkunu ffissati l-livelli massimi għaċ-ċomb, il-kadmju u l-merkurju f'supplimenti ta' l-ikel. Dawn il-livelli massimi għandhom ikunu sikuri u baxxi kemm huwa raġonevolment possibbli ibbażati fuq prattiċi tajbin ta' manifattura.

- (5) L-alka tal-baħar takkumula l-kadmju b'mod naturali. Supplimenti ta' l-ikel li jikkonsistu esklussivament jew prinċipalment f'alka tal-baħar innixxa jew fi prodotti ġejjin mill-alka tal-baħar jista' għalhekk ikollhom livelli aktar għolja ta' kadmju minn supplimenti oħra ta' l-ikel. Biex jingħata kas ta' dan, huwa meħtieġ livell massimu oghla għall-kadmju għal supplimenti ta' l-ikel li jikkonsistu esklussivament jew prinċipalment f'alka tal-baħar.
- (6) L-Istati Membri u l-operaturi fin-negozju ta' l-ikel għandhom jingħataw żmien biex jadottaw għal-livelli massimi ġodda għal supplimenti ta' l-ikel. L-applikazzjoni tal-livelli massimi għal supplimenti ta' l-ikel għandha għalhekk tkun differita.
- (7) Emenda għan-nota 1 ta' qiegħ il-paġna ta' l-Anness tar-Regolament (KE) Nru 1881/2006 hija meħtieġa biex tiċċara li l-livell massimu għall-frott ma japplikax għal għewż tas-siġar.
- (8) Kienu introdotti rakkomandazzjonijiet ġodda ta' sorveljanza bir-Rakkomandazzjoni tal-Kummissjoni 2007/196/KE tat-28 ta' Marzu 2007 dwar is-sorveljanza tal-preżenza tal-furan fil-prodotti ta' l-ikel⁽⁴⁾ u r-Rakkomandazzjoni tal-Kummissjoni 2007/331/KE tat-3 ta' Mejju 2007 dwar il-monitoraġġ tal-livelli ta' acrylamide fl-ikel⁽⁵⁾. Id-dispożizzjonijiet dwar is-sorveljanza u r-rappurtar fir-Regolament 1881/2006 għalhekk jeħtieġ li jkunu kompluti b'referenzi għal daww ir-Rakkomandazzjonijiet il-ġodda. L-eżerċizzju ta' sorveljanza fuq idrokarburi aromatiċi polikikliċi mnizzla fir-Rakkomandazzjoni tal-Kummissjoni 2005/108/KE⁽⁶⁾ kien iffinalizzat. Għalhekk, ir-referenza għal dik ir-Rakkomandazzjoni tas-sorveljanza tista' titħassar.

(1) ĠU L 37, 13.2.1993, p. 1. Ir-Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

(2) ĠU L 364, 20.12.2006, p. 5. Ir-Regolament emendat bir-Regolament (KE) Nru 1126/2007 (ĠU L 255, 29.9.2007, p. 14).

(3) ĠU L 183, 12.7.2002, p. 51. Id-Direttiva kif emendata bid-Direttiva tal-Kummissjoni 2006/371/KE (Edizzjoni Speċjali bil-Malti ĠU L 330M, 28.11.2006, p. 327).

(4) ĠU L 88, 29.3.2007, p. 56, Edizzjoni Speċjali bil-Malti ĠU L 219M, 24.8.2007, p. 416.

(5) ĠU L 123, 12.5.2007, p. 33.

(6) ĠU L 34, 8.2.2005, p. 43. Edizzjoni Speċjali bil-Malti ĠU L 272M, 18.10.2005, p. 69.

- (9) Ir-Regolament (KE) Nru 1881/2006 għandu għalhekk jiġi emendat skond dan.
- (10) Il-miżuri stipulati f'dan ir-Regolament huma skond l-opinjoni tal-Kumitat Permanenti għall-Katina Alimentari u s-Saħħa ta' l-Annimali,

Membri għandhom jirrapportaw lill-EFSA r-riżultati dwar acrylamide u furan kif speċifikat fir-Rakkomandazzjoni tal-Kummissjoni 2007/196/KE ⁽⁴⁶⁾ u r-Rakkomandazzjoni tal-Kummissjoni 2007/331/KE ⁽⁴⁷⁾.

⁽⁴⁴⁾ ĠU L 199, 21.7.2006, p. 21.

⁽⁴⁵⁾ ĠU L 322, 22.11.2006, p. 24.

⁽⁴⁶⁾ ĠU L 88, 29.3.2007, p. 56.

⁽⁴⁷⁾ ĠU L 123, 12.5.2007, p. 33.”

ADOTTAT DAN IR-REGOLAMENT:

Artikolu 1

Ir-Regolament (KE) Nru 1881/2006 huwa emendat kif ġej:

- (1) Fl-Artikolu 9, il-paragrafu 3 jinbidel b'dan li ġej:

“3. L-Istati Membri għandhom jirrapportaw is-sejbiet lill-Kummissjoni dwar l-aflatossini, dijossini, PCBs li jixbhu lid-dijossini, PCBs li ma jixbhux lid-dijossini kif speċifikati fid-Deċiżjoni tal-Kummissjoni 2006/504/KE ⁽⁴⁴⁾ u fir-Rakkomandazzjoni tal-Kummissjoni 2006/794/KE ⁽⁴⁵⁾. L-Istati

- (2) L-Anness huwa emendat skond l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-20 jum wara dak li fih jiġi ppubblikat fil-*Ġurnal Uffiċjali tal-Komunità Ewropea*.

Il-livelli massimi stabbiliti fil-punti 3.1.18, 3.2.19, 3.2.20 u 3.3.3 ta' l-Anness għandhom japplikaw mill-1 ta' Lulju 2009. Huma ma għandhomx japplikaw għal prodotti li jkunu tqiegħdu legalment fis-suq qabel l-1 ta' Lulju 2009. Il-piż tal-prova dwar meta l-prodotti tqiegħdu fis-suq għandu jingarr mill-operatur tan-negozju ta' l-ikel.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 2 ta' Lulju 2008.

Għall-Kummissjoni

Androulla VASSILIOU

Membri tal-Kummissjoni

ANNEX

L-Anness tar-Regolament (KE) Nru 1881/2006 hu emendat kif ġej:

(1) Fis-Sottotaqsima 3.1 (**Ċomb**), il-punt 3.1.11 huwa mibdul b'li ġej u jiżdied il-punt ġdid 3.1.18:

“3.1.11	Hxejjex brassica, hxejjex bil-weraq u l-fungi li ġej ⁽²⁷⁾ : <i>Agaricus bisporus</i> (faqqiegħa komuni), <i>Pleurotus ostreatus</i> (faqqiegħa qisha gajdra), <i>Lentinula edodes</i> (faqqiegħa shii-take)	0,30
3.1.18	Supplimenti ta' l-ikel (*)	3,0

(*) Il-livell massimu japplika għas-supplimenti ta' l-ikel kif jinbieghu.”

(2) Is-sottotaqsima 3.2. (**Kadmju**) hija mibdula b'li ġej:

“3.2	Kadmju	
3.2.1	Laham (barra l-ġewwieni) ta' annimali bovini, nġaġ, majjali u tjur ⁽⁶⁾	0,050
3.2.2	Laham taż-żiemel, barra l-ġewwieni ⁽⁶⁾	0,20
3.2.3	Fwied ta' annimali bovini, nġaġ, majjali, tjur jew taż-żiemel ⁽⁶⁾	0,50
3.2.4	Kliwii ta' annimali bovini, nġaġ, majjali, tjur jew taż-żiemel ⁽⁶⁾	1,0
3.2.5	Laham tal-muskolu tal-hut ⁽²⁴⁾⁽²⁵⁾ , barra l-ispeċi elenkati fil-punti 3.2.6, 3.2.7 u 3.2.8	0,050
3.2.6	Laham tal-muskoli tal-hut li ġej ⁽²⁴⁾⁽²⁵⁾ : bonito (<i>Sarda sarda</i>) awrata komuni ta' żewġ faxxi (<i>Diplodus vulgaris</i>) sallur (<i>Anguilla anguilla</i>) mulett griż (<i>Chelon labrosus</i>) kavalli jew sawrell (speċi tat- <i>Trachurus</i>) louvar jew luvar (<i>Luarus imperialis</i>) kavalli (speċi ta' l- <i>Scomber</i>) sardin (<i>Sardina pilchardus</i>) sardinopi (speċi tas-Sardinopi) tonn (speċi tat- <i>Thunnus</i> , speċi ta' l- <i>Euthynnus</i> , <i>Katsuwonus pelamis</i>) lingwata (<i>Dicologlossa cuneata</i>)	0,10
3.2.7	Laham tal-muskoli tal-hut li ġej ⁽²⁴⁾⁽²⁵⁾ : bullet tuna (speċi ta' l- <i>Auxis</i>)	0,20
3.2.8	Laham tal-muskoli tal-hut li ġej ⁽²⁴⁾⁽²⁵⁾ : inċova (speċi ta' l- <i>Engraulis</i>) pixxispad (<i>Xiphias gladius</i>)	0,30
3.2.9	Krostaċċi, barra laham kannella tal-granċ barra r-ras u l-laħam mit-toraċi ta' l-awwista u ta' krostaċċi kbar simili (<i>Nephropidae</i> u <i>Palinuridae</i>) ⁽²⁶⁾	0,50
3.2.10	molluskoli bivalvi ⁽²⁶⁾	1,0
3.2.11	Kefalopodi (mingħajr vixxeri) ⁽²⁶⁾	1,0
3.2.12	Ċereali barra granza, żrieragħ, qamħ u ross	0,10
3.2.13	Granza, żrieragħ, qamħ u ross	0,20
3.2.14	Sojja	0,20
3.2.15	Hxejjex u frott, barra hxejjex tal-weraq, hxejjex aromatiċi friski, fungi, hxejjex biz-zkuk, hxejjex ta' l-għeruq u patata ⁽²⁷⁾	0,050

3.2.16	Hxejjex biz-zkuk, hxejjex ta' l-gheruq u patata, barra l-krafes ⁽²⁷⁾ . Għall-patata l-livell massimu japplika għal patata mqaxxa.	0,10
3.2.17	Hxejjex bil-weraq, ħaxix aromatiku frisk u fungi li ġejjin ⁽²⁷⁾ : <i>Agaricus bisporus</i> (faqqiegħa komuni), <i>Pleurotus ostreatus</i> (faqqiegħa qisha gajdra), <i>Lentinula edodes</i> (faqqiegħa shiitake)	0,20
3.2.18	Fungi, barra dawk elenkati fil-punt 3.2.17 ⁽²⁷⁾	1,0
3.2.19	Supplimenti ta' l-ikel (*) barra supplimenti ta' l-ikel elenkati fil-punt 3.2.20	1,0
3.2.20	Supplimenti ta' l-ikel (*) li jikkonsistu esklussivament jew prinċipalment f'alka tal-baħar mnixxa jew fi prodotti ġejjin minn alka tal-baħar	3,0

(*) Il-livell massimu japplika għas-supplimenti ta' l-ikel kif jinbiegħu.”

(3) Fis-Sottotaqsima 3.3 (**Merkurju**), il-punt 3.3.2 huwa mibdul b'li ġej u jżied il-punt ġdid 3.3.3:

“3.3.2	Laham tal-muskoli tal-ħut li ġej ⁽²⁴⁾ ⁽²⁵⁾ : petriċi (speċi tal- <i>Lophius</i>) budakkra (<i>Anarhichas lupus</i>) bonito (<i>Sarda sarda</i>) sallur (speċi ta' l- <i>Anguilla</i>) emperor, orange roughy, rosy soldierfish (speċi tal- <i>Hoplostethus</i>) grenadier (<i>Coryphaenoides rupestris</i>) halibutt (<i>Hippoglossus hippoglossus</i>) kingklip (<i>Genypterus capensis</i>) marlin (speċi tal- <i>Makaira</i>) barbun (speċi tal- <i>Lepidorhombus</i>) mulett (speċi tal- <i>Mullus</i>) sallur pink cusk (<i>Genypterus blacodes</i>) lizz ta' l-ilma ħelu (<i>Esox lucius</i>) plamtu sempliċi (<i>Oryzopsis unicolor</i>) bakkaljaw (<i>Trisopterus minutus</i>) mazzola Portugiża (<i>Centrosymnus coelolepis</i>) raja (speċi tar- <i>Raja</i>) salmur (<i>Sebastes marinus</i> , <i>S. mentella</i> , <i>S. viviparus</i>) kelb il-baħar ta' l-Atlantiku tat-Tramuntana (<i>Istiophorus platypterus</i>) fjamma sewda (<i>Lepidopus caudatus</i> , <i>Aphanopus carbo</i>) sargi, paġell (speċi tal- <i>Pagellus</i>) kelb il-baħar (l-ispeċi kollha) sawrell jew strilja bagħlija (<i>Lepidocybium flavobrunneum</i> , <i>Ruettius pretiosus</i> , <i>Gempylus serpens</i>) sturjun (speċi ta' l- <i>Acipenser</i>) pixxispad (<i>Xiphias gladius</i>) tonn (speċi tat- <i>Thunnus</i> , speċi ta' l- <i>Euthynnus</i> , <i>Katsuwonus pelamis</i>)	1,0
3.3.3	Supplimenti ta' l-ikel (*)	0,10

(*) Il-livell massimu japplika għas-supplimenti ta' l-ikel kif mibjugħa.”

(4) Fin-nota ta' qiegħ il-paġna ⁽¹⁾ hija miżjuda s-sentenza li ġejja:

“Ġewż tas-siġar mhumiex koperti mil-livell massimu għall-frott.”

(5) Nota ta' qiegħ il-paġna ⁽⁸⁾ hija mibdula b'li ġej:

“⁽⁸⁾ Oġġetti ta' l-ikel elenkati f'din il-kategorija kif iddefint fid-Direttiva tal-Kummissjoni 2006/141/KE (ĠU L 401, 30.12.2006, p. 1).”